

وَلَا يُلَاقِي اللَّهَ إِلَّا بِذَلِكَ الْبَابِ  
وَلَقَدْ أَتَيْنَاكَ سَبِيلًا مِمَّا أَحْيَاءُ وَتَشْعُرُونَ

الحمد لله الذي هدانا لهذا  
ما كنا لنهتدي لولا أن هدانا الله

ع ۳۳۱

م ۵۷۲

مشهد

۹

# معراج شهناو

از تصنیف

جناب خان بهادر مولوی سید خیرات احمد صاحب وکیل و سکریٹری انجمن لایمپیا دام عزہ

مطبعہ دارالحدیث ضلع حیدرآباد  
۱۳۰۵ھ



# بِسْمِ اللّٰهِ الرَّحْمٰنِ الرَّحِیْمِ

## نقص

آج کل نظام عالم میں جو انقلاب پیدا ہو گیا ہے اظہر من الشمس ہے از انجملہ ایک انقلاب یہ ہے جو ممکن ہے کہ دیگر انقلابات کا باعث ہو کہ لوگ غاصانِ خدا پر طعنہ نہ نہ ہونے لگے اور انکی اچھی باتوں پر کوتاہی سے بڑے رنگ میں ظاہر کر نیلگے۔  
جناب حضرت امام حسین علیہ السلام نے خدا کی راہ میں جو کارہائے نمایاں کئے انکا ہر قلم کے مورخین نے اعتراف کیا ہے لیکن اب یہ مانہ آیا کہ لوگ حضرت کی رد و قبح پر تیار ہو گئے اور آپ کے مارج گھٹا نیکی کو شش کر نیلگے۔  
مشرعیت نے واقعہ کر بلا ہی سے انکار کر کے ایک مانہ کو حیرت میں ڈالا۔ مسٹر قادیانی نے نیزہ کو (عیاذ باللہ) امام حسین علیہ السلام کے درجہ میں داخل کر دیا بعض لوگ یہ کہتے ہیں کہ حضرت نے اپنے کو آپ ہلاکت میں ڈالا اور بعض کہتی ہیں کہ آپ نے کل کارروائی بطح خلافت کی تھی اسلئے خدا کی راہ میں کچھ نہ کیا۔

نسبت اعترافِ اول کے یہ واقعہ کہ حضرت واقعی مع اعزاد و اقارب کے عالم غربت میں نہایت ہلکی سی سے شہید ہوئے اور نسبت اعترافِ دوم کے یہ واقعہ کہ اٹھارہ ہزار آدمیوں نے حضور کی طلبی کے خطوط لکھو تھے اور حضور ان خطوط کے وصول ہونے پر کر بلا کی طرف تشریف لیگے ایسے واقعات ہیں کہ کوتاہ بینانہ خاص کے دین سو سمہ پیدا کر سکتے ہیں لیکن حقیقت حال کے علم سے یہ سو سمہ بالکل دفع ہو جاتا ہے اسلئے میں نے سطور ذیل میں ان اعترافوں کے جواب لکھے اور حبابِ اجاب اعزاکو یہ تحریر سنائی تو سمجھوتے اصرار کیا کہ اسکو فوراً شائع ہونا چاہیے بعدہ اڈیٹر رسالہ اصلاح نے اسکی اشاعت کا ہر کی میں نے خوشی انکو اجازت دی اسلئے سطور ذیل بطور رسالہ کے ہدیہ ناظرین کی جاتی ہیں۔

حق العباد

سید خیرات احمد عفی عنہ



وہ انستہ اپنے کو ہلاکت میں ڈالا اور اسلئے نعوذ باللہ حکم خدا کا تلقوا بایندیکم الی تھلکۃ  
کی نافرمانی کی اور بعض کہتے ہیں کہ آپ بطح خلافت کو نہ گئے اور دہان فوج مخالفین میں گھر گئے اور  
اور نعوذ باللہ اپنی سزا اعمال کو پہونچے۔

جواب سبحان اللہ جناب امام حسین علیہ السلام کی کیا شان پاک ہو کہ دشمنان کتنا ہی خاک  
انکے نور پاک پر ڈالیں حضرت کا نور چلتا ہی جائے گا۔ آپ انھیں اعتراضات کے جواب سنئے کہ حضرت  
نے از ابتدا اتانہا حکم حاکم حقیقی اور رضا سے پروردگار عالم کا اس قدر خیال فرمایا ہو کہ طاقت بشری  
سے باہر ہو اور اوسمین قیل وقال کی کہیں جگہ باقی نہیں ہو۔

پہلے اعتراض کی نسبت ذرا دقائق پر غور کیجئے بکمال اختصار عرض کرتا ہوں۔

یعنی جب یزید باہر جبستہ ہجری شام میں تخت پر بیٹھا تو اُسے حاکم مدینہ کو لکھا کہ  
حسین ابن ہلی سے میری بیعت لو اور اگر وہ بیعت نہ کریں تو اُن کا سر کاٹ کر بھیج دو۔ تو اس نے  
ثابت ہو جس سے کوئی انکار نہیں کر سکتا کہ بعد شہادت حضرت علی و حضرت امام حسن علیہما السلام  
کے امیر معاویہ تمام ملک شام و حجاز و کوفہ و عراق وہ موصل کے بادشاہ ہو گئے تھے تمام اُن کا عمل  
بیٹھ گیا تھا اور ہر جگہ اُن کا سکھ و خطبہ جاری تھا اور بعد انتقال حضرت امام حسن علیہ السلام کے  
دس برس میں سلطنت انکی کمال مستحکم ہو گئی تھی اسلئے جب یزید تخت پر بیٹھا تو ساری سلطنت  
اوسکے ہاتھ آئی سب ملک سکالشکر و کا خزانہ اُسکی ہو گیا اور ہر صوبہ کے گورنر اُسکے ماتحت  
ہو گئے ایسی حالت میں کوئی شک نہیں کہ بیعت سے انکار کرنے کی حالت میں حضرت امام علی  
کی جان بلکہ سارے کنبہ کی جان معرض ہلاکت میں پڑ جاتی اسلئے ظاہر ہے کہ اسوقت مدینہ  
حضرت کے لیے محل خوف ہو گیا تھا۔

لیکن مکہ معظمہ وہ جگہ ہی جہاں بحکم شریعت پیشہ کوستانے کا حکم نہیں ہے اس خیال سے  
حضرت نے پناہ حاصل کرنے کے لیے اپنے اعتقاد کے موافق مدینہ سے مکہ کی طرف ہجرت فرمائی  
حضرت نے مدینہ سے مع فرزند زان و عزیز زان و اہلبیت طاہرین علیہم السلام کے جو مکہ کی طرف  
بھرت فرمائی تو کوئی شک نہیں کہ آپ محل ہلاکت سے محل امن کی طرف گئے اسلئے یہ الزام



حضرت نے اپنے نواب ہلاکت میں والا سر پر بسم اسٹری غلط بلکہ فقیہ برس ہو جانا ہی۔  
 پھر خیال کیجئے کہ جب کہ میں آپ پہنچے تو حج کا زمانہ آگیا آپ کو خیر ملی کہ فوج یزید  
 شام سے حاجیوں کے بھیس میں آئی ہی اور اون کا ارادہ ہو کہ حضرت کو عین حرم پاک میں  
 گرفتار کرے یا قتل کرے یزید کو جب قدر پاس شریعت تھا ظاہر ہے اسلئے اس خبر کو باور نہ  
 کرنے کی حضرت کو کوئی وجہ نہ تھی آپ نے خیال فرمایا کہ اگر حرم اقدس میں میری ایسی بھرتی  
 یا خونریزی ہوگی تو حرم اقدس کا بڑا استحفاظ ہوگا اور بڑی توہین ہوگی بہتر ہے کہ کوفہ  
 چلون جہان کے لوگ میرے لیے تمنائیں کر رہے ہیں۔ یہاں پر بھی انڈک غور سے واضح ہوگا  
 کہ اب اسوقت کہ معظمہ حضرت امام حسین علیہ السلام کے لیے محل خوف ہو گیا تھا اور کوفہ محل  
 امن سمجھا گیا تھا مگر چونکہ کوفیوں پر آپ کو پورا بھروسہ نہ تھا اسلئے آپ نے پہلے اپنے  
 چچا زاد بھائی مسلم علیہ السلام کو اوسط پر بھیجا اور پھر خود روانہ ہوئے (سوقت بھی)  
 کوئی شخص یہ نہیں کہہ سکتا کہ حضرت نے اپنے کو ہلاکت میں ڈالا بلکہ ہر نصف مزاج یہ  
 کہے گا کہ اسوقت بھی آپ محل ہلاکت سے محل امن کی طرف گئے بعد اسکے رفتہ رفتہ آپ  
 نواح عراق میں پہنچ گئے اور حضرت حر علیہ السلام اور انکے لشکر سے جنگ و ابن زیاد گورنر  
 کوفہ نے حضرت کی راہ روکنے کے لیے بھیجا تھا ملاقات ہوئی۔

حضرت حر نے کہا کہ سارا کوفہ آپ کے خلاف ہو گیا۔ اب کوئی آپ کا معین و مددگار  
 نہیں ہے۔ آپکے بھائی مسلم علیہ السلام عالم غربت میں شہید ہوئے۔ انکے دو معصوم بچے  
 نہایت بے رحمی سے قتل کیے گئے شام سے فوج پر فوج آ رہی ہے اور ابن زیاد کا حکم  
 ہے کہ حسین ابن علی جہان میں۔ انکو گرفتار کرو یا قتل کرو۔ حضرت حر بن کلاب  
 فوراً ایمان سے بھرا ہوا تھا اسوقت فوج مخالف میں تھے۔ مگر تو دلائے اہلبیت دین  
 چشکیان لے رہی تھی۔ اسلئے اسے دی کہ اب حضور کا کوفہ جانا مصلحت نہیں ہے  
 اور مدینہ واپس جانے کا حکم نہیں ہے۔ اس لیے بہتر ہے کہ حضور کسی دوسری طرف تشریف  
 لے جائیں حضرت نے اس رائے کو پسند کیا۔ اور کوفہ سے عنان عزیمت موڑی اور



یہاں بی نور سیبہ نے حضرت کے حفاظت جان کی بری کوشش کی اور محل صوف  
یعنی کوفہ کی طرف رخ نکلیا اور نئی راہ اختیار کی آخر تیسری محرم کو زمین کو بلا بہر  
پہنچ گئے لیکن ہزار افسوس کہ یہاں تعاقب میں ابن زیاد کی فوج پہنچ گئی اور  
آخر افواج کوفہ و شام کی اس قدر کثرت ہوئی کہ حضرت بالکل محاصرہ میں آ گئے اور اب  
آپ کو کسی طرف جانے کی اجازت یا مہلت نہ ملی۔

اب غور کیجئے کہ از ابتدا تا انتہا جناب امام حسین علیہ السلام نے جان بچانکی  
انتہائی کوشش کی یا نہیں؟ اور جہان ذرا بھی خوف ہلاکت یا خونریزی پایا گیا  
وہاں سے کوچ کر کے محل امن کی طرف روانہ ہوئے یا نہیں؟ پس باوجود ایسی کوشش مبلغ  
حفاظت جان کے آپ پر یہ الزام دنیا کہ اپنے اپنے کو ہلاکت میں ڈالا اس قدر لغو اور  
بے بنیاد ہی حق یہ ہے کہ جناب امام حسین علیہ السلام کی شان عالی انتہائے قیاس ہو علی  
ہر یعنی حضرت نے جو کام کیا ہو اسکو انتہا کر کے دکھلایا ہے۔ جہاں حفاظت جان کی  
کوشش کی شرفائز تھی وہاں ایسی کوشش فرمائی کہ جس سے بڑھ کر کوشش ممکن نہیں  
اور جہاں پروردگار عالم سے راضی برضار ہونے کا وقت آیا وہاں ایسے صبر و استقلال سے  
کارروائی کی کہ دنیا کی تواریخ میں اسکا جواب نہیں مین دعوے سے کہتا ہوں کہ  
جس صبر و استقلال سے حضرت سید الشہداء علیہ السلام نے عالم غربت میں اپنے بیٹے  
بھائی بھتیجے بھانجے کی شہادت گوارا فرما کر خود شہادت نوش فرمایا ہے اس کے  
مقابل میں کوئی واقعہ کسی ملت و مذہب کا پیش نہیں کیا جاسکتا اس لیے اب میں ”دوسرے“  
اعتراض کا جواب شروع کرتا ہوں۔

وہ کون سی بات تھی جس نے حضرت سید الشہداء علیہ السلام کو مصداق سبب اس قدر  
اس قدر مستقل رکھا اور وہ کونسی شے عزیز تر آپ کے سامنے جلوہ ظہور دکھاتی تھی جس کے  
مقابلہ میں آپ اپنے عزیزان اور نور دیدگان کے تلف ہونے کو دھیان میں  
نہ لائے۔ ؟



عبدالحق صاحب محدث دہلوی رسالہ تکمیل الایمان میں یوں لکھتے ہیں کہ بیعت کرنے والوں سے اقرار لیا جاتا تھا وہ یزید پر یزید چاہے ہیکو مثل غلاموں کے سر بازار فروخت کرے یا آزاد رکھے خدا کی عبادت کا حکم دے یا اس سے روک دے، دیکھو فلسفہ شہادت صفحہ اعمال و افعال اس کے ایسے قبیح کھتے کہ جسکی تصریح میں طبیعت کو نفرت اور کرمیت ہوتی ہی مختصر یہ کہ شریعت میں جتنے امور حرام ہیں وہ اس کے حکم سے حلال ہو گئے اور کل احکام خدا اور رسول طاق نسیان پر رکھ دیے گئے زنا و محصنہ و اطہ شریعتی اری قرار بازی وغیرہ گناہان کبیرہ اس کے شریعت سے عیب مند اور دین داخل ہو گئے

اب ایسا فاسق فاجر شخص امام زمان فرزند رسول سید شباب اہل البیت سے بیعت کا خواستگار ہے حضرت نے خیال فرمایا کہ ایسے مرتد کی بیعت نیات کی غیبت دلانا بلکہ اسکی حمایت کرنا ہے اور اس میں اسلام کا خون ناحق ہی یعنی جس اسلام کو آپ کے جد بزرگوار نے سخت مصائب اور کڑیاں جھیل کر قائم فرمایا تھا اسکو بیخ و بن سے اکھاڑ پھینکنا اور قوم کو ایام جاہلیت سے بھی زیادہ جاہل شقی مرتد بیدین بنانا ہے اسلئے آپ نے بیعت صاف انکار کیا لیکن چونکہ انکار میں خوف جان و عزت و آبرو سب کچھ تھا اسلئے حتی الامکان اپنی جان اور اپنے عزیزوں کو اعدا دین کے شر سے بچاتے رہے اور ایک شہر سے دوسرے شہر لپٹے پھرے جیسا میں ابھی کہہ چکا ہوں لیکن جب اتفاقات زمانہ سے اعدائے دین کے بالکل محاصرے میں آ گئے اور کوئی راہ امان کی نہ ملی تب ہر طرح کی صعوبت اور شدت اور تکلیف اور ایذا گوار کی لیکن بیعت یزید سے ہمیشہ کارہ اور متنفر رہے جسکا نتیجہ یہ ہوا کہ سب عزیز و اقارب کھٹ گئے بیٹے بھائی بھتیجے بھانجے فدیہ راہ خدا ہوئے حضرت علی اکبر کو برہمن لگی حضرت عباس کے شانے قلم ہوئے حضرت علی صغر کے گلوے ناز میں پیر تیر ستم لگا آپ خود نہایت کیسی سے شہید ہوئے خیمہ مبارک ٹوٹا گیا اور سین آگ لگائی گئی۔



بیعت یزید کی نہ کی۔

کیا امام حسین علیہ السلام نے کربلا کی کارروائی بطع خلافت کی تھی؟

اب میں جملہ مذاہب شیعہ سنی ہندو نصاریٰ یوادی بودہ برہمو وغیرہ کے عقلا اور اہل الراس سے مشورہ طلب ہوں سب غور فرمائیں کہ وہ کونسی شے عزیز تھی کہ جس کے مقابلہ میں حضرت سید الشہداء نے ایسے داغ اپنے عزیزوں کے گوارا کیے اور وہ کونسی بات تھی جس کے مقابلے میں حضرت اپنے خاندان کے تباہ و برباد ہونے کو مطلق دھیان میں نہ لائے یا ور کھنا چاہتے کہ ان کل مصائب کا ٹال مینا حضرت کے اختیار میں تھا یعنی اگر آپ یزید کی بیعت کر لیتے تو کچھ نہوتا۔

اس کے جواب میں معاذین تو بدشک یہی بول اٹھیں گے کہ حضرت نے بطع خلافت یہ کارروائی کی لیکن میں کہتا ہوں کہ اگر آپ کو طع خلافت ہوتی تو مدینہ سے سیدھے کوفہ چلے جانے کی کوئی ضرورت نہ تھی کیونکہ نقشہ عرب دیکھنے سے معلوم ہوگا کہ مدینہ سے مکہ چوبیس دن کی راہ پر بجانب جنوب واقع ہے اور کوفہ مدینہ سے بھی بجانب شمال ہے اسلئے مکہ سے جانب شمال مائل بشرق دیرھ مہینہ کی راہ پر واقع ہے اسلئے بحالت طع خلافت ان کا چوبیس دن تک بجانب جنوب تشریف لے جانا بعدہ جنوب سے شمال کی جانب پھر لوٹنا اور ایک مہینے کے قریب دھاوے کا سفر کرنا بالکل بے کار معلوم ہوتا ہے۔

غور کیجئے کہ اگر لکھنؤ کے کسی شخص کو دار جیلنگ میں کوئی اہم پیش ہو تو وہ سیدھا لکھنؤ سے دار جیلنگ چلا جائے گا لکھنؤ سے حیدرآباد اور پھر حیدرآباد سے دار جیلنگ کیون جانے لگا۔

اس سے صاف ظاہر ہے کہ حضرت ایک شہر سے دوسرے شہر صرف بنظر حفاظت جان و خوف بیعت یزید کے جاتے تھے سوائے اسکے اور کوئی دوسرا مقصد نہ تھا اگر



علاوہ اسکے اس خیال فاسد کا (یعنی حضرت کو طمع خلافت ہونے کا) وہیں پر خاتمہ ہو جاتا ہی جب حضرت حر علیہ السلام سے آپ کو ملاقات ہوئی اور معلوم ہوا کہ سارا کوفہ مخالفت پر مکر بانڈھو ہوئے ہی حضرت مسلم شہید ہو گئے اُنکے دو معصوم بچے بیرحمی سے قتل کیے گئے اب اسکے بعد آپ کس بھروسے پر خلافت کی طمع کرتے یا کوفہ کی طرف جاتے چنانچہ کوفہ نہ گئے۔ بلکہ متوکل بجز اہان خدا لے جائے اور حلیے اور آخر جاتے جلتے میدان کر بلا میں پہنچ گئے اور فوج کثیر کے محاصرے میں آ گئے اسکے بعد تو جہنی کارروایاں حضور نے نہایت صبر و استقلال سے کین اور سخت ترین مصائب برداشت کیے اُن کو تو کوئی عاقل بطمع خلافت کرنے کا گمان تک نہیں کر سکتا بلکہ اگر آپ کو طمع خلافت ہوتی تو آپ فوراً یزید کی بیعت کر لیتے کیونکہ اس حالت میں یقین کے ساتھ امید کی جاسکتی تھی کہ یزید آپ کو کوفہ یا مدینہ کا حاکم مقرر کر دیتا اسلئے اب اس بات میں کوئی شک نہیں رہتا کہ حضرت امام حسین نے کر بلا کی کارروائی ہرگز ہرگز بطمع خلافت نہیں کی تھی۔

کیا امام حسین علیہ السلام ایک صدی شخص تھے کہ اپنی صد میں اپنے اپنا اور دوسروں کا منو کیا؟

لیکن اگر کوئی مخالف یہ کہے کہ نعوذ باللہ امام حسین علیہ السلام ایک صدی شخص تھے کہ اپنی ہسٹ دھری سے خود ہی تباہ ہوئے اور دوسروں کو بھی تباہ کیا تو اندک غور سے یہ اعتراض بھی محض غلط اور تمام تر باطل ٹھہرتا ہے کیونکہ صدی سٹری سودائی اوس بے وقوف صدی شخص کو کہتے ہیں جو کسی کی بات نہ سنے اور نہ کسی کا کہنا مانے اور نہ اپنی کہے اور نہ اپنے دعوے کی دلیل پیش کرے بلکہ محض اپنی صد میں اپنا ضرر کرے اور دوسروں کو ضرر پہنچا دے امام حسین علیہ السلام ہرگز ایسے نہ تھے۔ آپ ہر شخص کی باتوں کو بغور سنتے تھے اور ہر نیک و بد کو میزان عقل میں تولتے تھے اور جو صلاح نیک ملتی تھی اُسکو اختیار کرتے تھے اور جس بات کا خود دعوے کرتے تھے اُسکی



برابر معقول و میں دے کر سب کو قائل کر دے تھے۔

اسکو خوب یاد رکھنا چاہیے کہ فرزند ان اور عزیز ان المہبت آپ کے  
آپ کو نہایت ہی عزیز تھے ہر شخص آپ کی آنکھوں کا تارا اور جگر کا ٹکڑا تھا۔  
آپ نے اپنے بچوں کی حفاظت میں کوئی دقیقہ کو شش کا اٹھا نہیں رکھا۔ اور  
جہاں ذرا خوف جان یا فساد کا احتمال ہوا وہاں سے فوراً عزیزوں کو ساتھ لے کر  
نکل گئے۔

مدینہ سے نکل جانا آپ کا کسی کے خلاف نہ تھا بلکہ ہر شخص حضرت کے اعزاز و اقارب  
کی جان کی حفاظت اسی میں سمجھا تھا لیکن جب آپ نے مکہ سے کوفہ کا قصد کیا تو اکثر  
لوگ مزاحم ہوئے حضرت عبداللہ ابن عمر یعنی حضرت خلیفہ ثانی کے بیٹے نے کہا  
کہ مصلحت یہ ہے کہ آپ یزید کی بیعت کر لیجیے اور پھر چین سے مدینہ میں قیام  
کیجیے۔ دیکھو تاریخ اعم کو فی چھاپہ دلی مطبع یوسفی صفحہ ۳۵۲ جناب امام حسین علیہ السلام  
نے فرمایا بھائی یہ کیا کہتے ہو میں ہرگز یزید کی بیعت نہ کروں گا میں اپنے  
نانا رسول خدا کی سنت اور اپنے باپ حضرت علی رضی کی خصلت پر رہوں گا  
اس فرمانے سے مقصد آپ کا یہ تھا کہ اگر میں یزید کی بیعت کروں تو پھر  
اسلام کا کہاں ٹھکانا رہے گا۔ تو کیا آپ چاہتے ہیں کہ جس اسلام کو میرے  
جد بزرگوار نے پیٹ پر تپھر باندھ کر پالا پرورش کیا ہے اسکو میں اپنے ہاتھوں  
سے کھو دوں۔ جس اسلام کو میرے پدر عالی مقدار نے اپنا سر ہتیلی پر رکھ کر  
پھیلا یا ہے اسکو میں خود اپنے کارروائی سے ڈبو دوں ؟

حضرت عبداللہ ابن عمر و معقول تھے ان گئے اور قائل ہو گئے۔

اس کے بعد محمد حنفیہ نے جو آپ کے سوتیلے بھائی تھے منع کیا اور کہا  
کہ کوفی بے اعتبار ہوتے ہیں ان کے قول و فعل کا کچھ ٹھکانا نہیں اُدھر آپ  
تشریف نہ لیجائیے اوسطوں جانے میں احتمال ضرر ہے آپ نے فرمایا کہ اگر کوفہ



ابھی تک کوئی بات خلافت معلوم نہیں ہوئی ہے لیکن یہاں تو لوگ حاجیوں کے  
 بھیس میں میرے قتل کے لیے جمع ہوئے ہیں تو کیا تم چاہتے ہو کہ مکہ معظمہ میدان  
 جنگ اور خانہ کعبہ متقل سادات نبی فاطمہ بن جاسے؟ اس سے تو ہزار درجہ بہتر  
 یہی ہے کہ میں متوکل بخدا کوفہ کی طرف جاؤں اور وہاں جو شہیت پروردگار عالم  
 ہو اوپر راضی ہو جائے ہوں اس سے اتنا تو ہو گا کہ حرمت محرم محترم خانہ کعبہ کی  
 پر باد نہو گی محمد حنفیہ اس کو مان کر کہنے لگے کہ اچھا آپ خود تشریف لے جائیے  
 لیکن حرم محترم کو ساتھ نہ لے جائیے چونکہ حضرت محمد حنفیہ کے بھائی تھے اس لیے  
 آپ کو مجبور ہی ہوئی کہ اپنے والدین بھائی کو ایک سرخفی سے بھی آگاہ کر دیں  
 اس لیے حضرت نے فرمایا کہ بھائی امین میں مجبور ہوں نانا صلعم کا بھی حکم ہے۔  
 یہ تو سرخفی تھا لیکن میں کتنا ہوں کہ باسباب ظاہر بھی غالباً کوئی عاقل  
 اس سے اختلاف نہ کرے گا کہ جیسا رہینہ اور مکہ دونوں آپ کے لیے محل خوف  
 ہو گیا تو حضرت کا مع اہلبیت طاہرین کے کوفہ کی طرف تشریف لیجا نا خلافت مصلحت  
 نہ تھا اگر تنہا جاتے تو عیال و اطفال کو کسپر اور کس امید پر چھوڑ جاتے جتنے  
 فرزندان اور عزیزان حضور کے تھے سب آپ کو بہت پیارے تھے ان کو آپ  
 اس محل خوف میں چھوڑ نہیں سکتے تھے اور وہ لوگ حضور کو تنہا کہیں جانی دیتے  
 چنانچہ سب کے سب ساتھ ہوئے صرف حضرت عبداللہ شہر حضرت زینب علیہ السلام  
 اور حضرت محمد حنفیہ بوجہ علالت کے ساتھ نہوے ان کے سوا تو سارا کنبہ آپ کے  
 ساتھ تھا اور آئندہ جو کچھ ہوا اس وقت تو آپ کے ساتھ ایک بہادر فوج بھی  
 ہمراہ تھی تب ایسے قافلے کو چھوڑ کر اہل و عیال کو دو غلیل بھائی کی حفاظت  
 میں چھوڑنا اور خود مدینے ہجرت فرمانا ہرگز مصلحت وقت کے موافق نہ تھا اس لیے  
 محمد حنفیہ بھی راضی ہو گئے۔

پھر دیکھیے کہ جب حضرت علی علیہ السلام نے بعد رد و بدل کے شب کے وقت غلیہ



اس رائے کو قبول کر لیا اور اسی وقت حضرت عباس کو کوچ کا حکم دیا اور جمعہ اکھڑ گیا۔

آخر آخر وقت تک حرکت کر بلا میں آپ نے عمر سعد کو بار بار کہا اور سوار خطاب ارشاد فرمائیے۔

کہ اگر تم لوگ ہماری جان اور ہمارے عزیزوں کی جان کی امان دو تو ہم تمہارا ملک چھوڑنے کے لیے تیار ہیں ہم وعدہ کرتے ہیں کہ ہم نہ مکہ جائیں گے نہ مدینہ جائیں گے نہ کوفہ جائیں گے ہم یمن یا دیار ہند کی طرف چلے جائیں جسین تکو میری طرف سے کسی قسم کے ضرر کا گمان نہ ہو۔

اب آپ فرمائیے کہ اس سے زیادہ جناب امام حسین علیہ السلام اور کیا کہتے یا کیا کرتے یا کوئی دوسرا عاقل اور فرزانہ شخص کیا کرتا۔

پس ایسے شخص سخن شنو مصلحت بین صلح جو امان طلب کو صندی ہٹ و حرم ہی شخص کے گاجو خود شری سودائی ہو گا۔

کیا امام حسین علیہ السلام نے کر بلا کا معرکہ عظیم صفت فعلی آزمایا تھا و اسلام کے خیال سے اختیار فرمایا تھا؟

الغرض یہ اتہام بھی غلط ثابت ہوتا ہے تب پھر یہ سوال ہوتا ہے کہ اگر حضرت کو طمع خلافت نہ تھی یا صندی شخص نہ تھے تو کون سی بات آپ کے دل میں ایسی تحریک کرتی تھی جس کے مقابلہ میں آپ نے بیعت یندیکاننگ گوارا نہ کیا۔

اسکے جواب میں بعض اہل الرائے کہہ سکتے ہیں کہ حضرت نے فعلی آزمائے

عزت خاندانی۔ ایسا نہ کیا لیکن جان تک میں دیکھتا ہوں ساتوین محرم کو

یہ بات بھی ختم ہو جاتی ہے۔

ساتوین محرم وہ تاریخ ہے کہ میں ہزار سے زیادہ لشکر خبار آپ کے مقابلہ

کو پہنچ گیا آپ چاروں طرف سے گھرے ہوئے ہیں گھاٹ رک گئے پانی خیمہ میں



چمک رہے ہیں تابش آفتاب سے خیمہ مبارک دکھایا ہے ایسی حالت میں اگر  
 آپ صلح کر لیتے تو سابق کی فیملی نظروں کے خلاف نہوتا کیونکہ اس سے بہت کم  
 حالت تھی جب خود حضرت سرور کائنات صلعم نے بمقام حدیبیہ کفار قریش سے صلح  
 فرمائی تھی اس سے کم حالت تھی جب آپ کے والد بزرگوار حضرت علی ابن ابی طالب  
 علیہ السلام نے جنگ صفین میں امیر معاویہ سے صلح کی تھی اس سے بہت کم حالت  
 تھی جب آپ کے برادر عالی مقدار حضرت امام حسن علیہ السلام نے امیر معاویہ سے  
 صلح کی تھی اس لیے اگر آپ صلح کر لیتے تو فیملی آنر کے خلاف نہوتا۔ اس لیے  
 یہ بات حضرت نے مجھ و فیملی آنر کے خیال سے اتنا بڑا معرکہ عظیمہ گوارا فرمایا  
 اور اس صبر و استقلال سے اپنا گھر لٹا دیا دل نشین نہیں ہوتی تب و لکھنؤ شورش  
 ہوتی ہو کہ واقعی کیا بات حضرت امام حسین علیہ السلام کے خاطر مبارک میں تحریک  
 کرتی تھی کہ آپ نے سب صعوبتیں گوارا کیں لیکن یزید کی بیعت نہ کی۔

## معراج شہادت

اس کے جواب میں اہل الرائے کہہ سکتے ہیں کہ قیام و استحکام اسلام کے لیے حضرت  
 نے یہ سب صعوبتیں گوارا فرمائیں۔

مجھے اس رائے کے صائب ہونے میں مطلق کلام نہیں لیکن میں جہان  
 تک خیال کہتا ہوں نوین محرم کی شام سے جو کارروائی حضرت امام حسین  
 علیہ السلام نے فرمائی اس سے ظاہر ہوتا ہے کہ بقاء اسلام کے عسکرا وہ  
 حضرت نے اپنی ذاتی ترقی اور اعلیٰ ترین مدارج پر فائز ہونے کا اہتمام  
 آغاز فرمایا تھا وہ اس طرح پر کہ حق تعالیٰ نے قرآن مجید میں ارشاد فرمایا



مُصِيبَةً قَالُوا اِنَّا لِلّٰهِ وَاِنَّا اِلَيْهِ رَاٰجِعُونَ اَوَلَيْكَ عَلَيْهِمْ صَلَوةٌ مِّنْ  
رَّبِّهِمْ وَرَحْمَةٌ وَاُولٰٓئِكَ هُمُ الْمُهْتَدُونَ۔

یعنی ہم تمہارا ان پانچ چیزوں میں سے کسی ایک چیز یعنی۔ خوف  
بھوک۔ نقصانی مال۔ نقصانی جان یا نقصانی ثمرات یعنی اولاد میں  
امتحان لین گے۔

قربان ہمت فرزند رسول صلعم کہ آپ نے فرمایا خدا یا بسیک یہ تیرا  
بندہ احقر پانچوں امور میں بلکہ اوس سے زیادہ امور میں بیک وقت  
امتحان دینے کو حاضر ہے حکم آیا بسم اللہ میدان میں آئیے ہمارے فرستے آپ کے  
صبر و استقلال کا موازنہ کریں گے۔

حق تعالیٰ نے اسی آیت کریمہ میں فرمایا ہے کہ جو میرے خاص بندے  
صابر ہیں وہ مصیبت پر مرنے کے وقت انا للہ وانا الیہ راجعون  
کہتے ہیں یعنی خدا یا ہم تیرے لیے ہیں اور تیری طرف بازگشت کرنے  
والے ہیں۔

اس امام جلیل خلاصہ خاندان ابراہیم و اسماعیل نے دل میں خیال  
کیا کہ فقط ذبانی انا للہ وانا الیہ راجعون کہا تو کیا اگر اپنے افعال سے  
دکھلا دوں کہ واقعی ہملوگ تیرے لیے خدا کے لیے ہیں اور تیری طرف واقعی  
بازگشت کرنے والے ہیں تو البتہ سند ہے۔

اس اہتمام کے لیے حضرت نے نوین محرم کو جب ابن مسعود نے لڑائی  
چاہی تو آپ نے ایک شب کی مہلت لی اور جب یہ مہلت منظور ہو لی  
تو شام کے وقت آپ نے اپنے سب انصار کو بلکے جمع کیا۔ اور  
فرمایا کہ یہ افواج کوفہ و شام ہمارے سر کے طلبگار ہیں تم سے مان کو



تم کو بخوشی اجازت دیتا ہوں کہ تمہارا جد ہرجی چاہے چلے جاؤ۔ بلکہ  
میں اپنی بیعت تم سے اٹھا لیتا ہوں۔

ہیمن پر غور طلب یہ امر ہے کہ اگر مقصد اقصیٰ آپ کا صحت بقار  
اسلام ہوتا تو اپنی جماعت کو کم نہ کرتے۔ کیونکہ جس قدر فوج آپ کی  
زیادہ ہوتی اسی قدر قوت ظاہر ہوتی آپ کی زیادہ ہوتی چنانچہ یہ قاعدہ  
عام اب تک چلا آتا ہو کہ حالت خوف میں سردار لشکر جہاں تک ممکن  
ہوتا ہے اپنی جماعت کو سمیٹے رہتا ہے بلکہ بھاگنے والوں کو گولی  
مارنے کا حکم دیتا ہے۔

اس لیے کوئی شک نہیں کہ اس کارروائی سے مقصود اقصیٰ حضرت  
امام حسین علیہ السلام کا یہ تھا کہ اسے حسینؑ امتحان تو شروع ہو گیا۔  
خوف چھا گیا۔ بھوک پیاس کی شدت شروع ہو گئی اب انشا اللہ  
وانا الیہ راجعون کی عملی تیاری کر دو۔ اس لیے پہلے آپ نے انتخاب  
اون لوگوں کو کیا جو زمرہ اناشدین داخل ہونے کا شرف پانے  
والے تھے چنانچہ بہتر بزرگوار ایسے نکلے جنہوں نے بخشوع و خضوع  
اس مقدس فہرست میں اپنے نام نامی لکھواے۔ لیکن جن کی قسمت میں  
یہ شرف نہ تھا وہ لوگ شب عاشورہ ادھر ادھر چل نکلے۔

الخزن اس طرح پر حضور نے اناشد والوں کی فہرست تیار کی اور  
بعدہ انا الیہ راجعون کی تیاری شروع کر دی۔ شب بھر حضور اقدس  
نے عبادت خدا میں بسر کی غازیان باصفار و سوار پروردگار عالم کے  
حصول کے لیے ایسے بے چین رہے جیسے اطفال خورد سال بہ شب  
عید متمنی سحر رہتے ہیں۔ اہلبیت طاہرین علیہم السلام نے اپنے اپنے  
خیر خواہی سے اپنے ذرندوں کو سنوارا اور تلمیقین کی کہ دیکھو کل



مٹھارے آقا پر حملہ ہو گا ایسا نہ ہو کہ پسپا ہو جاؤ۔ یا شمشیر مخالفین سے  
ڈر جاؤ یا بھوک پیاس کی شدت سے ترپنے لگو۔ ادن معصوموں  
نے یقین دلایا کہ اگر ہم اپنے آقا پر اپنی جانیں فدا نہ کریں۔ تو  
آپ دودھ نہ بخشیں۔

الغرض اس تیاری میں شب عاشور کٹ گئی اور صبح شہادت  
آئی اب یکے بعد دیگرے غازیان دین سفر آخرت کی راجا الی اللہ  
تیاری کرنے لگے۔ ادھر آقا سے رخصت ملی فوراً گھوڑے اوٹھا کر  
شادان و فرحان میدان جنگ میں گئے اور کمال بہادری اور جانبازی  
دکھا کر رحمت خدا سے جا ملے۔ آخر نوبت عزیز وطن کی پہونچی اور وہ  
بچھرنے لگے گو دی میں جنھیں پالا تھا۔

دو بقیہ پسران حضرت مسلم علیہ السلام شہید ہوئے حضرت امام حسین  
علیہ السلام راضی برضار ہے پیاری بہن زینب اپنے بیٹوں کو رخصت  
دلوانے کے لئے حاضر لائیں قلب پر سخت چوٹ پڑتی ہے۔ بہن کی  
کامائی ہاتھ سے کھوئی نہیں جاتی مگر نہایت صبر و استقلال سے پیارے  
بھانجے میدان میں بھیج دیے جاتے ہیں اور جب انکی لاشیں آتی ہیں  
تو صدمہ تو انتہا کا ہوتا ہے مگر جادہ صبر و استقلال سے قدم  
نہیں ہٹتا۔

اب اس مصیبت کا سامنا ہو کہ تازہ داماد رخصت پر مصر ہے۔ برادر  
مرحوم کی نشانی ہاتھوں سے جاری ہے بیٹی کے رنڈ سالہ کا سامان ہو گیا  
ہے مگر پھر رخصت سے انکار نہیں کیا جاتا خود اپنے تازہ ناسنا  
نامراد داماد کو گھوڑے پر چڑھاتے ہیں اور جب اسکی لاش آتی ہے تو  
خیمہ مبارک میں کھرام پڑ جاتا ہو مگر حضرت کا استقلال نہیں جاتا اور بالکل



اب یہ دیکھ لیا کہ برابر کا بھائی جو اجماع الناس تھا اور میں سے  
 ہر شخص کو بڑی تقویت تھی رخصت طلب ہے آپ کی آنکھوں میں  
 دنیا سیاہ معلوم ہوتی ہے مایوسی چاروں طرف سے گھیر لیتی ہے لیکن  
 اپنے قوت بازو کو اجازت جنگ دیتے ہیں اور جب وہ جان نثار  
 بھائی آواز دیتا ہے یا اخی یا مولائی اور کئی تو آپ کو صدیہ  
 تو ایسا ہوتا ہے کہ کمر خم ہو جاتی ہے طاقت رفتار جاتی رہتی ہے اور  
 عالم یاس میں بے چین ہو کر فرماتے ہیں اکلاں ان کسرت ظہری  
 وقت حیلتی یعنی اب میری کمر شکستہ ہو گئی اور ساری آس  
 ٹوٹ گئی۔

لیکن اسپر بھی جب اوس قوت بازو بہادر بھائی کی لاش مبارک  
 پر پہنچتے ہیں تو کمال صبر و استقلال کے ساتھ خالی مشک و علم کوٹے کر  
 خیمہ مبارک میں واپس آتے ہیں اور ارادے میں ویسے ہی مستقل  
 رہتے ہیں۔

اس کے بعد اس فخر خاندان خلیل و اسماعیل کے سامنے یہ مرقعہ  
 پیش آیا کہ اٹھارہ برس کا نوجوان بیٹا ہمشکل رسول جس کی زیارت  
 سے آنکھیں ٹھنڈی ہوتی تھیں اور رسول خدا صلی اللہ علیہ وآلہ  
 وسلم یاد آتے تھے رخصت طلب ہے۔ اور اسی میدان میں جانا چاہتا  
 ہے جہاں ابھی تک لاش حضرت عباس غازی علیہ السلام  
 سے اجتماع الناس کی چڑی ہوئی ہے اس وقت حضرت امام حسین  
 علیہ السلام کے دل پر چوٹ تو ایسی پڑتی ہے کہ تلملہ کر کر کر بڑھتے  
 ہیں۔ لیکن ایک ایسی چیز رفاہ رحمت پروردگار عالم اپنا  
 جلوہ ظہور دکھا رہی ہے کہ اوس کے پر تو سے آپ حضرت علی اکبر  
 علیہ السلام کے مرگ شباب کو دھان میں نہیں لاتے حالانکہ صدیہ ظہری



ہے کہ قبل شہادت حضرت علی اکبر علیہ السلام کے آپ کے ریش مبارک کے کل بال سیاہ تھے مگر بعد شہادت اس نوجوان فرزند کے زیادہ تر بال سفید ہو گئے لیکن سب بھی آپ کے صبر و استقلال میں ذرا فرق نہ آیا اور اپنے تخت جگر کے سینے مبارک سے خود بر چھٹی کا پھل نکالا۔ اور راضی بر صناد ہے۔ امتحان دینا اسکو کہتے ہیں !!!

اتنے میں فتنہ نے آواز دی کہ یا حضرت معصوم علی اصغر پیاس کے مارے دم توڑ رہا ہو خبر لیجئے آپ اس بچے کو ہاتھوں پر میدان میں لائے اور فرمایا کہ میرا بچہ ناقہ صالح سے کم نہیں ہے۔ سو کوئی ایسا جو اس معصوم بچے کے حلق خشکیہ تک تھوڑا پانی پہونچا دے اسکے جواب میں بیرحم حملہ نے اس بچے کو آب تیر سے سیراب کیا اور وہ بچہ تڑپ کر آپ کی گود میں شہید ہوا۔

اب حضرت یکہ دنہارہ گئے اور خود تقار پر دردگار عالم اور جوار رحمت میں ملنے کے لیے تیار ہوئے عصر کا وقت آگیا زخون سے چور چور ہو کر گھوڑے پر ڈنگا تے ہیں جسم مبارک پر ایسے سوز و غم پڑ چکے ہیں تیر بدن میں پیوست ہیں لیکن استقلال وہی ہو بلکہ غالباً اس خیال سے کہ اویسین جب انہو صیب کے پاس جاتے ہو تو سب امتحان پورا کر لو ذرا چلتے چلتے اپنی پیاری بہنیں اور بیٹیوں کو تو دیکھ لو ایسا نہ ہو کہ کہا جائے کہ اگر انکی مایوسانہ صورتیں تمہارے سامنے ہوتیں تو تمہارے دل پر ایسا اثر پڑتا کہ ہمارے استقلال میں فرق آتا۔

آپ فوراً درخیمہ پر تشریف لائے اور وقت حضور کے جسم مبارک میں اسقدر تیر پیوست تھے کہ اہبیت علیہم السلام کو تامل ہوا۔ جب سبھون نے پہچانا تو سب بیبیان آ کر قدم پاک سے لپٹ گئیں اور آپ کی دختر چار سالہ حضرت سکینہ مینہ سے چمٹ گئی حضرت نے اپنے فرزند علیل کو جگایا اور بعد ددیعت اسرار امامت و احکام شریعت رخصت طلب ہوئے خیمہ مبارک میں کھرام پڑ گیا۔ اس وقت کا سین بیان سے زیادہ قابل خیال ہے۔ آٹھ پہلے حضرت سکینہ کو گودی ہو گیا کہ



بہت منت کر کے سب بیبیوں سے نصرت ہو کر اور خیمہ سے باہر آ کر بزبان حال یہ فرمایا۔  
 یارب یہ ہر سادات کا گھر تیرے حوالے  
 رانڈین تھیں کئی خستہ جگہ تیرے حوالے  
 بیکیں کا ہی بیمار پسر تیرے حوالے  
 سب بہن تیرے دریا کے گہری حوالے  
 عالم ہر کہ غربت میں گرفتار بلا ہوں  
 سب بہن تیرے دریا کے گہری حوالے  
 میں تیری حمایت میں آئیں چھوڑ دیا ہوں

اب میں ہفت قلم کے اہل لہجے سے سوال کرتا ہوں خوب غور کر کے فرمائیں کہ  
اس وقت جناب امام حسینؑ کے دلمین کونسی بات تحریک کرتی تھی کہ اپنے ناموس کو بھون  
بے سہار چھوڑ کر میدان کی طرف جاتے ہیں اور جو وقت چھوڑا اقدس نے حضرت سکینہ  
کو اپنی آغوش مبارک سے اتارا اس وقت کونسی عزیز تر شے ان کی آنکھوں کے سامنے  
تھی جس نے حضرت سکینہ کی صورت پر پردہ دے دیا ؟

فقیہ کے نزدیک سوائے اسکے اور کوئی بات معلوم نہیں ہوتی کہ اب حضور کو درجہ  
وصال منوالا ہے اور تھا، رحمت اپنا جلوہ ظہور دکھا رہی ہو اسوجہ سے اہل حرم کی  
بیکسی اور بے چارگی رجوع قلب میں فرق آنے نہیں دیتی۔

اس درجہ وصال پر فائز ہونیکے لیے زینہ بُرا دشوار گزار تھا لیکن قربان ہمت  
فرزند رسول مقبول صلی اللہ علیہ وآلہ وسلم کہ آپ اس زینے سے بھی آبِ سانی  
بڑھ گئے اور اہلبیت طاہرین علیہم السلام کو خدا کو سوچ کر میدانِ مین تشریف لائے  
اب تو صرف ایک آخر کا زینہ باقی ہے یعنی حضرت گھوڑے سے گرے شمر خنجر بگفت آیا  
سینہ مبارک پر سوار ہوا اس وقت امتِ عاصی کے حق میں دعا کرتے ہوئے حضرت  
عرشِ اعظم پر پہنچ گئے اور درجہ وصال سے مشرف ہو کر رحمتِ ایزدی مل گئے اور اپنے  
بے بہا صبر و استقلال سے انا اللہ وانا الیہ راجعون کے لغوی معنی پر فائز ہو کر زندہ  
جاوید ہو گئے !! اللہ صم علی محمد وال محمد !!!

ایسے ہی بزرگواروں کی شان پاک میں حق تعالیٰ نے فرمایا ہے ولا تقولوا  
لمن یقتل فی سبیل اللہ اموالنا بل یموت وکان لا تشعرون۔



دیکھنے کا شعور نہیں۔ اگر اس کا یہ کرمیہ کے مدارج کے قابل نفوذ باللہ حضرت شہداء کرام  
 نہ سمجھے جائیں تو دنیا کی توارخ اٹھا کر دیکھ لیجیے کوئی دوسرا شخص اس شخص نہ ملے گا۔  
 الغرض اس میں کوئی شک نہیں کہ جناب حضرت سید الشہداء علیہ السلام کی ذات بابرکات  
 اسی ہی کہ قطع نظر اسکے کہ آپ نواسہ رسول برحق کے ہیں اور قطع نظر اسکے کہ آپ  
 امام ابن امام ہیں خود آپ کی سیرت اور آپ کے اعمال ایسے ہیں کہ ہر شخص آپ کو اعلیٰ  
 درجہ کا بشر سمجھتا ہے۔ سمجھتا ہے کہ کینہہ جو شخص واقعات کربلا کو نظر سے  
 و تعمق دیکھے گا وہ عام اس سے کہ اس کا اپنا مذہب جو کچھ ہو بلا ریب شک کہے گا حسین بن  
 علی علیہ السلام نے ایسے ایسے مصائب سخت اور جانگزا صرف اس وجہ سے اختیار کیے تھے کہ نگو  
 اس کا کوشش یعنی یقین کامل ہو گیا تھا کہ جو بات میں نے دین ٹھان لی ہو اسی میں پروردگار عالم کی  
 خوشی ہو یعنی اگر میں نیرید کی بیعت کروں تو اسلام بالکل تباہ و برباد ہو جائیگا اور اب و جد کا  
 سارا ریاض مٹی میں مل جائیگا لیکن اگر میں نیرید کی بیعت نہ کروں تو اسلام قائم رہ جائیگا اور  
 خداوند عالم مجھ پر رضی اور خوشنود ہوگا اور واسطے خوشنودی اور رضا پروردگار عالم کے  
 سب مصیبتوں کو اور آفتوں کو صبر و رضا کیساتھ برداشت کرنا کمال عبودیت ہے اسلئے اس  
 مہم فی سبیل اللہ میں کسی چیز کو حتیٰ کہ اپنے فرزند ان بوجہ گشتگان کو بھی جو میری سربراہی  
 زندگی میں عزیز کرنا نہ چاہیے اسلئے کوئی شک نہیں کہ حضرت نے سب مصائب اور تباہی  
 اور خانہ بربادی صرف واسطے رضا و خوشنودی خلاق عالم کے گوارا فرمائے پس جو شخص محرو  
 حق تعالیٰ جل شانہ کی رضا اور خوشی کے لئے اپنے بیٹے بھتیجے بھانجے بھائی کی شہادت  
 گوارا فرما کر خود کو عالم غربت بھوکا پیاسا شہید ہوا اسکے مقبول بارگاہ احدیت ہونے

میں کس کا کلام ہو سکتا ہے۔ ۹

ہاں اگر کوئی مخالف کہہ سکتا ہو تو یہ کہہ سکتا ہو کہ حضرت اپنے خیال ہی میں غلطی پر تھے لیکن  
 اسکی نسبت بھی غالباً کوئی کوئی شخص انکار نہ کرے گا کہ نیرید کے اعمال افعال بالکل سلام ملک  
 تہذیب و اخلاق کے ڈبوتے والے تھے اسلئے اسکی بیعت کر نیے اسلام خاک میں مل جاتا



اور اسان ہم ہوجاے تب یہ خیال ہرگز غلط ہووین سنا کہ جی لوای حریب بن اسلام اور حریب  
 تہذیب اخلاق کی حمایت کو ہرگز پسند نہیں کرتا اسلئے حضرت سید الشہداء کا یہ کنویشن (علم و تقیہ)  
 کہ خداوند عالم کی خوشی اسلئے ہے کہ مین نرید کی بیعت نہ کروں اور اسلام کو بے داغ اور بے عیب  
 رکھوں غلط نہ تھا۔ تب کوئی شک نہیں کہ حضرت امام حسین نے رضا پروردگار عالم کیلئے وہ کام کیا  
 جو آج تک کسی بشر نے نہیں کیا ہوا اسلئے آپ بلاریب و شک دنیا کے ایک بُرے شخص  
 اور امت مین قابل تعظیم ہیں۔ اللهم صل علی محمد و آل محمد۔

چنانچہ خدا کے فضل سے واقعہ بھی ایسا ہی کہ ہر ملت و مذہب اے جو حضرت کے حالات  
 صبر و استقلال سے واقف ہیں آپ کی بڑی عظمت کرتے ہیں کہ آپ زندہ دن کی طرح فرمانروائیں ہندوستان  
 میں تو ہمارے ہندو بھائی حضرت کی پوری عزاداری کرتے ہیں اگر کسی کو شک ہو تو اس وقت جناب  
 اناراج صاحب بہادر گوالیار سے دریافت کر لے کہ حضور کا حضرت امام حسین علیہ السلام کی نسبت کیسا  
 اعتقاد ہے اور حضور کے شیخ مین سالانہ بحث مین محرم شریف کا خرچ کس قدر رکھا جاتا ہے جہاں تک  
 مین خیال کرتا ہوں کسی مذہب کے پیشوا کے لئے دوسرے مذہب والے اگر بہت کرتے ہیں تو اتنا  
 کسی کی خاطر سے کچھ بطور دونیشن کے دیدیتے ہیں مگر ہمارے آقا حضرت سید الشہداء علیہ السلام  
 کے لئے تو لاکھوں ہندو محض صدق دل اور سچے اعتقاد سے بلا کسی کی ترغیب و تحریکوں  
 لاکھوں روپیے ہر سال خرچ کرتے ہیں اور اس مین ترقی کر رہے ہیں ان کے علاوہ ساقیہ  
 کے مورخین نے حضرت امام حسین علیہ السلام کے صبر و استقلال کی بڑی تعریف کی ہے لیکن  
 ہزار افسوس کہ جو لوگ اپنے کو مسلمان کہتے ہیں وہی ان کی تحقیر و توہین کرتے ہیں اور آپ کی  
 شان مبارک مین الفاظ کو یہ "اپنے سزاے اعمال کو پہونچے" استعمال کرتے ہیں شرم! شرم!  
 ایک بات اور قابل لحاظ ہے کہ حضرت سید الشہداء علیہ السلام کا سارا خاندان صبر و  
 استقلال مین کیٹاے روزگار ہے اہلبیت طاہرین کا حال تو آپ نے سنا کہ بہشت عاشورہ  
 اپنے اپنے فرزندوں کو تعلقین کرتی تھیں کہ آج روز جانباڑی ہی ہرگز ہرگز قدم پیچھے  
 نہ ہئے چنانچہ ایسا ہی ہوا اور بعد شہادت ان بہادران کے بھی اہلبیت طاہرین ع  
 نے اسی صبر و استقلال سے مصیبتوں کو برداشت کیا اور خاندانی اعزاز و توقیر کو  
 ہاتھوں سے جانے نہ دیا اور اس مین سب چھوٹے بڑے یکساں متحمل و مستقل رہے۔







